



बूथ स्थरीय अधिकारी ई-पत्रिका



मतदार वळेरेंत
स्वताची नोंदणी
करची



BLO

चुनाव क्षेत्रांत
Election ID Card

चुनाव क्षेत्रांत
Election ID Card

वॉल्यूम 13
सप्टेंबर, 2024

प्राथमीक-स्थरीय प्रभाव: ईसीआयच्या विशेष समरी रिव्हिजनांत (एस एस आर) उपक्रमाचे अंमलबजावणींत बीएलओ व्हड कामगिरी करतात.



18व्या लोकसभेची सार्वत्रीक वेंचणूक येसस्वी रितीन पुराय जाले उपरांत, भारत वेंचणूक आयोगान हरियाणा, महाराष्ट्र, झारखंड आनी जम्मू-काश्मीर संघप्रदेशांत जावपी आगामी विधानसभा वेंचणुकेची तयारी सुरु केल्या आनी मतदार वळेरी अद्यावत केल्या.

तेच प्रमाणें, आयोग सगळ्या पात्र आनी नोंदणी करुंक नाशिल्ल्या नागरिकांक मतदार वळेरींत नांव नोंदणी करपाची संद दिता आनी ते वरवीं आगामी वेंचणुकेंत मतदानाची संद मेळटा. हरियाणा, झारखंड, महाराष्ट्र ह्या राज्यांनी जम्मू आनी काश्मीर संघप्रदेशांत पात्रताय तारीख म्हूण 1 जुलय 2024 दिसा दुसरी एसएसआर घेतली.

जम्मू आनी काश्मीर संघप्रदेशांत आनी हरियाणा संघप्रदेशांतली आगामी विधानसभा वेंचणुकेचें वेळापत्रक जाहीर केलां. दरेका पात्र मतदारांचो आसपाव जाता हाची खात्री करपा खातीर 20 आनी 27 ऑगस्ट 2024 दिसा मतदार वळेरी उजवाडाक हाडटात आनी फायनल करतात. मतदार जम्मू आनी काश्मीरांत 18 सप्टेंबर 2024 ते 1 ऑक्टोबर 2024 मेरेन तीन टप्प्यांनी मतदान करतले. मतमोजणी जाल्या उपरांत 8 ऑक्टोबर 2024 दिसा निकाल जाहीर करतले. हरियाणांत 5 ऑक्टोबर दिसा वेंचणूक जातली आनी 8 ऑक्टोबर 2024 दिसा निकाल लेगीत जाहीर करतले.

संपादकीय समिती

एन.एन. बुटोलिया,
वरिष्ठ प्रधान सचीव (वेंचणूक वळेरी)

अशोक कुमार, उप-म्हासंचालक
(आयटी)

कुलदीप कुमार सहारावत,
संचालक (प्रशिक्षण), IIDEM

संचालक (ईव्हीएम)

दीपाली मसिरकार, संचालक
(वेंचणूक नियोजन)

संचालक (स्विप)

संपादकीय पंगड

आर.के. सिंग,
संयोजक स्वीप

अनुज चांडक,
जोड संचालक प्रसार माध्यम (स्विप)

रजनी उपाध्याय,
कम्युनिकेशन कन्सलटण्ट

फरहा अल्वी,
ग्रॅफीक डिझायनर

मतदार वळेरी सारकी करुंक आनी अद्यावत बीएलओची भुमिका

वेवस्थीत पद्धतीन घरा-घरांनी सर्वेक्षणां वरवीं मतदार वळेरी अद्यावत आनी सारकी करुंक, मतदार वळेरींतले पुनरावृत्ती/जायत्यो नोंदी, कायमस्वरुपी स्थलांतरीत वा मृत्यू मतदार वळखुंक बीएलओ म्हत्वाची भुमिका करता. हातूंत रहिवाशां कडल्यान योग्य सय आनी समर्थन करपी पुराव्यां सयत गरजेचें अर्ज एकठांय करप हांचो आसपाव जाता. एकदां हे तपशील एकठांय जाले की, बीएलओ एकठांय केल्ले अर्ज आनी माहिती वेंचणूक नोंदणी अधिकार्या कडेन (ईआरओ) सादर करता, जाका लागून लोकसंख्येचे गतिशील स्वरुपा कडेन मतदार वळेरींत सतत सुदारणां आनी वाड सुलभ करप आसता.



योग्य वळेरीचे घटक

नोंदणी करुंक नाशिल्ल्या पात्र नागरिकांची नोंदणी करप

सगळ्या पात्र नागरिकांचो मतदार वळेरींत आसपाव जाता हाची खात्री करुंक बूथ स्थरीय अधिकारी (बीएलओ) म्हत्वाची भुमिका करता. बीएलओ संपर्क करपाचो यत्न करता, नोंदणी मोहीम आयोजीत करता आनी खंयच्याय पात्र मतदाराक चुकोवचे नात हाची खात्री करुंक रहिवाशांक आवश्यक अर्ज भरुंक मजत करता.

पुनरावृत्ती/ जायत्यो नोंदी/ लोकसंख्याशास्त्रीय नदरेन समान नोंदी वळखप

मतदार वळेरींतली पुनरावृत्ती वा चुकीच्यो नोंदी वळखुंक आनी सत्यापन करपाक बीएलओ जापसालदार आसतात. बीएलओन मतदार वळेरीची अखंडताय राखपा खातीर योग्य प्रक्रियेचें पालन केल्या उपरांत संबंदीत ईआरओ वरवीं ती काडून उडोवपा खातीर पुनरावृत्ती वा लोकसंख्याशास्त्रीय नदरेन जायते समान नोंदींची जतनायेन पडताळणी करप गरजेची आसा. ही प्रक्रिया सुनिश्चीत करता की दरेकी मतदारा कडेन एकूच, अचूक प्रवेश आसा, जाका लागून वेंचणुकेच्या वेळार अनैतिक मार्गान तोतयेगिरी आनी हेर संबंदीत गैरप्रकार थांबोवंक मजत जाता.

योग्य जतनाय आनी पुरावो घेवन स्थलांतरीत/मृत्यू जाल्ल्या मतदारांचें नांव काडून उडोवप

कायमस्वरुपी दुसरे सुवातेर स्थलांतरीत जाल्ल्या वा मृत्यू जाल्ले व्यक्तींचें नांव बीएलओन मतदार वळेरींतल्यान काडून उडोवप आवश्यक आसा. ह्या कार्या खातीर तांचे स्थितीचो पुरावो दिवंक जतनायेन सत्यापन आनी योग्य दस्तावेजांचें संकलन करप आवश्यक आसा.

100% घर-घरांनी सत्यापन

मतदार वळेरीची अचूकताय सुनिश्चीत करपा खातीर, बीएलओ घर-घरांनी सर्वसमावेशक सत्यापन करतात. हातूंत आपल्या वाठारांतल्या दरेकी घराक भेट दिवन नोंदणीकृत मतदारांचो तपशील पुश्टी करप आनी खंयचेय बदल अद्यावत करप हांचो आसपाव जाता. ही प्रक्रिया मतदार वळेरींत त्रुटी वा उणाव वळखुंक मजत करता आनी सगळ्या पात्र मतदारांची अचूक नोंद जाता हाची खात्री करता.

कुटुंबांतल्या वांगड्यांचें विभाजन टाळपा खातीर कुटुंबांक टॅग करप

वेगवेगळ्या मतदान केंद्रांचेर वा मतदार वळेरींत कुटुंबांतल्या वांगड्यांचें विभाजन जावचें न्हय म्हण बीएलओ कुटुंबांक मतदार वळेरींत आसपावीत करुंक लेगीत सुनिश्चीत करता. कुटुंबांतले सगळे वांगडी एकत्र नोंदणीकृत जाल्यात, मतदान प्रक्रिया सुलभ करतात आनी वेंचणुकेच्या दिसा लॉजिस्टीक समस्या कमी करता अशें ही पद्धत सुनिश्चीत करता.



एसएसआर: केन्ना, खंय, किदें आनी किद्याक

1. केन्ना: म्हत्वाच्या वेंचणुकां पयली मतदार वळेरी अद्यावत करची हें सुनिश्चित करपा खातीर, एसएसआर वेळार आयोजीत करतात.

2. खंय: ही प्रक्रिया सगळ्या मतदान केंद्रांचेर जाता आनी तातूंत मतदारसंघांतल्या दरेका पात्र मतदारांचो आसपाव जाता.

3. किदें : ही प्रक्रिया सगळ्या मतदान केंद्रांचेर जाता आनी तातूंत मतदारसंघांतल्या दरेका पात्र मतदारांचो आसपाव जाता.

4. किद्याक: एसएसआराचो प्राथमीक उद्देश म्हणल्यार मतदार वळेरीची प्रमाणिकताय आनी निश्ठा तिगोवन दवरप, कारण अशे तरेन मतदार वळेरी हो निश्पक्ष, निपक्षपाती आनी विश्वासाह वेंचणुकेचो आदार आसा.

एसएसआराच्या वेळार बूथ स्तरीय अधिकाऱ्याचें कर्तव्य

1. वेळ-मर्यादीत संचालन: एसएसआराच्या वेळार, बीएलओ मतदार वळेरी प्रभावीपणान आनी कार्यक्षमपणान अद्यावत करूंक कडक वेळा भितर काम करतात.

2. क्षेत्र सत्यापन: सगळी माहिती बरोबर आनी अचूक आसा हाची खात्री करून बीएलओ क्षेत्र सत्यापन कार्या करता.

3. समुदाय संपर्क: पात्र नागरिकांक एसएसआर नोंदणी करूंक आनी तातूंत वांटो घेवंक प्रोत्साहन दिवंक ते व्हॉटसॅप ग्रुप, व्हाट्सॅप संवाद आनी हेर उपलब्ध आशिल्ल्या चॅनलां वरवीं जागृताय करतात.

वळेरींतले स्पेसिफिकेशन आनी नॉन-ह्युमन इमेजेस बदल करिनासतना अस्पष्ट, कमी दर्जाचे फोटे बदलून बरे प्रतीची फोटे सुनिश्चित करून प्रतिमेच्या गुणवत्तेत सुदारणा करप.

विश्वासाहता आनी सद्भावनेचेर बीएलओचो प्रभाव

1. विस्वास निर्माण करप:



बीएलओ अचूक आनी अद्यावत मतदार वळेरी तिगोवन दवरून ही वेंचणूक प्रक्रिया आनी वेंचणूक आयोगाच्या यंत्रणांचेर विस्वास निर्माण करूंक मजत करता.

2. सकारात्मक सामुदायीक वांटो:



प्रभावी संवाद आनी उपलब्धताय बीएलओक समाजा भितर संपर्क करपाचो एक विश्वासू मनीस करता, जाका लागून तांची लोकप्रियता आनी वेंचणूक आयोगाची प्रतिश्ठा वाडटा.

तुमकां खबर आसा

फॉर्म M

हो फॉर्म दिल्ली, जम्मू आनी उधमपूराच्या खंयच्याय एका विशेश मतदान केंद्रा वयल्यान मतदान करूंक इत्सूक आशिल्ल्या काश्मीराच्या स्थलांतरीत मतदारां खातीर आसा.

फॉर्म 12C

पोस्टल मतपत्रिके वरवीं मतदान करूंक इत्सूक आशिल्ल्या काश्मीराच्या स्थलांतरीत मतदारां खातीर हो फॉर्म आसा.

तळागळांतली माहिती

श्री. मुमताज हुसैन हे बुथ 182- 89 – पुंछ हवेली विधानसभा, जम्मू आनी कश्मीर संघप्रदेश खातीर बीएलओ म्हूण कार्यरत आसात.

एक बीएलओ तळागळांतल्या फुडारपणाचें म्हत्व स्पश्ट करता

एक समर्पीत बीएलओ म्हूण तो कार्यरत आसा. रस्त्यांची मर्यादीत कर्जक्विटी आशिल्ल्यान तो खूब फावटी चलून प्रवास करता आनी आपले मतदार रावता त्या पयसुल्ल्या वाठारांनी पावता. मतदार नोंदणी आनी वेंचणुकेच्या सहभागा विशीं ताची बांदिलकी दिसून येता, लोकशाय प्रक्रियेंतल्यान कोणूच चुकचो न्हय, हे खातीर तो समाजा कडेन सक्रियपणान वावुरता.

आपल्या मतदारसंघांत मतदार नोंदणी वाडोवपा खातीर मुमताजाचो मोलादीक वांटो आसा. विशेश करून पयसुल्ल्या वाठारांनी चडांत चड वेंचणुकेच्या सहभागाची खात्री जावचें खातीर, वेंचणुके विशीं जागृताय करुंक ताणें जायत्यो बसका घडोवन हाडल्यात. हालींच जाल्ल्या एसएसआरांत, तांणी आठां परस चड नवे मतदार जोडले, तरणाटे आनी पयलेच खेपे मतदान करप्यांचेर लक्ष केंद्रीत केलें. तांच्या अथक यत्नांनी हाची खात्री जाल्या की खंयचोच पात्र मतदार चुकचो ना आनी ताची वेंचणूक वळेरी सगळ्या दश्टीन अचूक आनी परिपूर्ण आसा.



श्री. मुमताज हुसेन

मुमताजाचें तांच्या समाजा कडेन आशिल्लें समर्पण आनी बीएलओ म्हूण तांची भुमिका हाचे वयल्यान मतदार नोंदणी वाडोवंक आनी सगळ्यांत पयसुल्ल्या वाठारांतूय व्हडा प्रमाणान सर्वसमावेशक वेंचणुकेचे प्रक्रियेची खात्री करपा खातीर तळागळांतल्या फुडारपणाचें म्हत्व स्पश्ट केलां.



श्री. मुमताज हुसैन उजव्यान पयलो



श्री. अशोक कुमार, राजकीय मॉडल संस्कृती प्राथमीक विद्यालय, देविदास पुरा, करुकक्षेत्र, हरियाणा, हांगा बीटी शिक्षक, आनी बूथ क्र. 134 चो बीएलओ

मतदार वळेरी, वेळार अद्यावत करपा खातीर गैर – क्रमांकीत घरांच्या आव्हानाचेर मात करप

श्री. अशोक कुमार हांणी आपले गांवचे वेंचणूक प्रक्रियेंत बदल घडोवन हाडूंक म्हत्वाची भुमिका घेतल्या, सुरवातेक क्रमांक नाशिल्ल्या घरांक - एकूण सुमार 129 –घरांच्या आव्हानांक तोंड दिवन मुखार वचून तांणी दरेकल्याच्या घरांक क्रमांक दिवन मतदार वळेरी दुरुस्त करपाचो फुडाकार घेतलो. 2021 वर्सा सावन, राष्ट्रीय मतदार दिसा निमतान ताणें सतत जागृताय शिबिरां घडोवन हाडलीं आनी हेर वेंचणूक कार्यावळींनी, गांवकऱ्यांक वैयक्तीक रितीन मतदान करूंक प्रोत्साहित केले.



श्री. अशोक कुमार, दाव्यान दुसरो



श्री. अशोक कुमार, दाव्यान पयलो

फाटल्या तीन वर्सांनी तांच्या यत्नांक लागून 238 नवे मतदार जोडल्यात. देविदास पुरा, हांगा 75% लोकसंख्या कामगार, मागास वा अनुसुचीत जाती समाजांतलीं आसा, व्यस्त वेळापत्रक आनी मर्यादीत वेळाक लागून विशेश लक्ष दिवपाची आवश्यकताय आशिल्ली. अशोक कुमारान व्यक्तीगत रितीन सकाळीं ते सांज मेरेन सावन तांचे कडेन संपर्क सादून तांका वेंचणुकेंत वांटेकार जावपा खातीर तांची मतां नोंद करून घेतलीं आनी राष्ट्रीय लोकशाय उत्सवांनी तांकां वांटेकार जावंक प्रेरित केले.



श्री. अशोक कुमार, दाव्यान पयलो, लोका कडेन संभाषण करतना



श्री. अशोक कुमार, दाव्यान पयलो.

श्री. शेख मुजथादुल ईस्लाम, बूथ 189 खारपोरा,
15 - बांदीपोरा विधानसभा, जम्मू आनी कश्मीरच्या
संघप्रदेशांत बीएलओ म्हूण कार्यरत आसा.

बीएलओ एप वापरून मतदारांच्या तपशिलांचें अचूकतायेची खात्री करप.

हालींच जाल्ल्या दुसऱ्या विशेश समरी रिव्हिजनाचे दुरुस्ती वेळार शेख मुजथादुल इस्लामान, 89 - खारपोरा, जम्मू आनी कश्मीर खातीर बीएलओ म्हूण आपल्या मतदान केंद्रा भितर दरेकी घराक भेट दिली. ह्या यत्नांचो परिणाम म्हूण ताणें फॉर्म 06 वापरून 25 नवे मतदार नोंदणी अर्ज एकठांय केल्यात, फॉर्म 7 वरवीं 14 जणांची नोंदणी रद्द करपाची विनंती केल्या, फॉर्म 08 वरवीं 420 अर्जांचेर सुदारणा प्रक्रिया केल्या.

तांच्या भेटी वेळार, कितल्याशाच मतदारांनी मतदार फोटो वळखपत्रां (ईपीआयसीएस) विशीं हुस्को उक्तायलो, ह्या संकल्पनांक प्राधान्य दिवन तांणी 420 नोंदी दुरुस्त करुंक आनी बदलपाक बीएलओ एपाचो वापर केलो, मतदार तपशीलांचे अचूकतायेची खात्री केली.

हाचे अतिरिक्त, प्रभावी संभाशण सुलभ करपा खातीर, आपल्या मतदार केंद्रांत मतदारां खातीर ताणें एक व्हॉट्स एप ग्रुप स्थापन केलो, तांकां विशेश रिव्हिजन प्रक्रिया, वेचणुकेच्या दिसाची माहिती, आनी स्वीप - संबंदीत कार्यावळींची वेळार अद्यावत केल्लीं माहिती दिली.

ह्या सर्वसमावेशक यत्नां मार्फत शेख मुजथादुल इस्लामान सुरळीत, समावेशक आनी खंयच्याच मतदाराक चुकय नासतना, पुराय मतदार नोंदणी प्रक्रियेची खात्री केली.



श्री. शेख मुजथादुल इस्लाम, उजव्यान पयलो



श्री. शेख मुजथादुल इस्लाम, दाव्यान पयलो

बातों बातों में

बीएलओ कडेन जाल्लें संभाशण

श्री. लखविंदर सिंग, जम्मू-कश्मीरच्या संघप्रदेशांत, बूथ 69
(एससी) खातीर बीएलओ म्हूण कार्यरत आसा.

एसएसआराच्या मजगतीं वेंचणुकेची वळेरी वाडोवपा खातीर सहकार्याचो लाभ घेता.

मतदान वळेरींत नांव नोंदणी करचे खातीर सगळ्या पात्र कुटुंबाक आसपाव करप आनी वळेरींत विसंगती नासतना खात्री करप हो म्हजो हेतू आसा. हे संबंदांत पात्रताय तारीख म्हूण हालींच सोंपिल्ल्या दुसरे विशेश समरी रिव्हिजन डब्ल्यू.आर.टी. 01-07-2024 मजगतीं हांवें म्हज्या मतदान केंद्राच्या नेमिल्ल्या घरांक भेट दिली आनी नवे नोंदणी अर्ज वांटप केले, पात्र मतदारांची वळख करुन घेवन आनी तांकां नोंद करुंक वैयक्तीक रितीन प्रोत्साहन दिवपाचें काम सुरु केलें आनी सध्याच्या मतदार माहितीचें सत्यापन केलें.



श्री. लखविंदर सिंग, उजव्यान दुसरो



श्री. लखविंदर सिंग, दाव्यान तिसरो

हांवें फॉर्म 06, 07 आनी 08 च्या उद्देशा विशीं लोकांक समजावपाचो यत्न केलो आनी वैयक्तीक गरजो पुराय करपाचोय यत्न केलो, खास करुन पयलेच खेपे मतदान करतल्यांक हांवें थळाव्या शाळां कडेन आनी पंचायत घरां सारक्या समाजीक सुवातांनी जंय मतदार जागृताय शिबिरां घडोवन हाडिल्लीं, थंय सहकार्यांन यत्न केले.

कु. सुनिता कुमारी झारखंडांतल्या नरखोरिया काला, बूथ 206 खातीर बीएलओ म्हूण कार्यरत आसा.

फोटो अद्यावत करतना येवपी आव्हानांचेर मात करुन लोकशाय कायम दवरप.

सुनीता कुमारी, फाटल्या दोन वर्सां सावन झारखंडांतल्या नरखोरिया काला हांगाच्या मतदान क्रमांक 206, सरकारी अपग्रेडेड मिडल स्कूल मतदान केंद्रा खातीर बीएलओ म्हूण कार्यरत आसा. विशेश समरी रिव्हिजना मजगतीं तिका जायतीं आव्हानां आशिल्लीं. हो वाठार, पुरायपणान आनी व्हडा प्रमाणान शेतवडीचेर निर्बून आशिल्ल्या कारणान, रोजगाराच्या संदीचो खर उणाव आसून म्हत्वाच्या समस्यांक तोंड दिवचें पडटा, ताका लागून व्हडा प्रमाणान स्थलांतरण जाता आनी तिचें काम गुंतागुंतीचें जाता.



कु. सुनिता कुमारी, पांचव्या रंगाची साडी न्हेसून फॉर्म भरतना.



कु. सुनिता कुमारी, तांबडी साडी न्हेसून, फॉर्म भरतना.

ह्या मतदान केंद्राचेर 700 नोंदणीकृत मतदार आसात, तांचें लिंग प्रमाण 934 आसा. तिणें फॉर्म 7 वापरुन मतदार वळेरींतल्यान 18 डुप्लिकेट नोंदी येसस्वीपणान काडून उडयल्यो, फॉर्म 6 वरवीं 85 पात्र व्यक्तीक मतदार वळेरींत जोडून घेतले. काळ्या - आनी - धव्या आनी उणे गुणवत्तेचे फोटे अद्यावत करुंक जायत्या आव्हानांक तोंड दिवन लेगीत सुनीतान फॉर्म -8 वापरुन 85 नोंदी दाखल करुंक येसस्वी जाली तिणें एकूण 237 ऑनलायन नोंदी वेगवेगळ्या फॉर्मा वरवीं दाखल केल्यात.

काळ्या - आनी - धव्या आनी उणे गुणवत्तेचे फोटे अद्यावत करुंक जायत्या आव्हानांक तोंड दिवचें पडलें, तरी सुनीतान 85 नोंदी करुन फॉर्म- 8 दाखल करुंक येसस्वी थारली. विविध फॉर्मा वरवीं तिणें एकूण 237 ऑनलायन नोंदी दाखल केल्यात. तिची वेंचणुकेचीं कर्तव्यां पुराय करपा खातीर समर्पण आनी प्रामाणीकपणाचें देख तिणें दाखयलां.

सादरीकरणांत तंत्रगिन्यानाची मजत

ईसीआय एप्स
स्थापन करप



सीवीजील



सक्षम एप



केव्हायसी एप



मतदार हॅल्पलायन
एप

ऑनलायन नोंदणी वा
तुमच्या तपशीलांचें हांगा सत्यापन करचें
voters.eci.gov.in



हांव निश्चितपणान मतदान करतलों

मतदार हॅल्पलायन
1950